



- ଆଦି ମହୋତ୍ସବକୁ ଉଦ୍‌ଘାଟନ କଲେ ଉପ-ରାଷ୍ଟ୍ରପତି**
- ସମାବେଶୀ ବିକାଶ ପାଇ ଆଦିବାସୀମାନଙ୍କ ଉନ୍ନତି ଜରୁରି: ଏମ ଭେଙ୍କେୟା ନାଇଡୁ
 - ଏକପକ୍ଷ ବ୍ୟାପୀ ଆଦିବାସୀ ସଂସ୍କୃତି, ବ୍ୟଞ୍ଜନ ଓ ବାଣିଜ୍ୟର ମହାକୁମ୍ଭ
 - ଆଦିବାସୀ ହସ୍ତକଳା, ଚିତ୍ରକଳା ଏବଂ ଗହଣାର 200ରୁ ଉର୍ଦ୍ଧ୍ବ ବିପଣୀର ପ୍ରଦର୍ଶନ ଓ ବିକ୍ରୟର ଆୟୋଜନ
 - 25 ରାଜ୍ୟର 750ରୁ ଉର୍ଦ୍ଧ୍ବ ଆଦିବାସୀ ହସ୍ତଶିଳ୍ପୀଙ୍କ ସମାବେଶ

Posted On: 16 NOV 2017 8:48PM by PIB Bhubaneswar

ଉପ ରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଇଡୁ ଆଜି (ନଭେମ୍ବର 16, 2017) ନୂଆଦିଲ୍ଲୀଠାରେ ଆଦିବାସୀ ମହୋତ୍ସବ ‘ଆଦି ମହୋତ୍ସବ’କୁ ଉଦ୍‌ଘାଟନ କରିଛନ୍ତି । କେନ୍ଦ୍ର ଆଦିବାସୀ ବ୍ୟାପାର ମନ୍ତ୍ରୀ ଶ୍ରୀ କୁଏଲ ଓରାମଙ୍କ ପୌରୋହିତ୍ୟରେ ଅନୁଷ୍ଠିତ ଏହି କାର୍ଯ୍ୟକ୍ରମରେ ଉଦ୍‌ବୋଧନ ଦେଇ ଶ୍ରୀ ନାଇଡୁ କହିଲେ ଯେ ଆଦିବାସୀମାନଙ୍କ ସର୍ବାଙ୍ଗୀନ ଉନ୍ନତି ସାଧନ ହୋଇପାରିଲେ ହିଁ ଦେଶର ସମାବେଶୀ ବିକାଶ ସମ୍ଭବପର ହୋଇପାରିବ । ତେଣୁ ଏଭଳି କାର୍ଯ୍ୟକ୍ରମର ଆୟୋଜନ କରାଯାଇ ଆଦିବାସୀ ସଂସ୍କୃତି, କଳା ଏବଂ ସେମାନଙ୍କ ଜୀବନଧାରଣ ସଂପର୍କରେ ଜନସାଧାରଣଙ୍କୁ ଅବଗତ କରାଯିବା ଆବଶ୍ୟକ । ଏହାଦ୍ୱାରା ଦେଶର ଜନଜାତି ସଂସ୍କୃତିକୁ ମୁଖ୍ୟସ୍ରୋତ ସହ ଯୋଡ଼ାଯାଇପାରିବ । ଏହି କାର୍ଯ୍ୟକ୍ରମରେ ଆଦିବାସୀ ବ୍ୟାପାର ରାଷ୍ଟ୍ରମନ୍ତ୍ରୀ ସୁଦର୍ଶନ ଭଗତ, ଆଦିବାସୀ ବ୍ୟାପାର ବିଭାଗ ସଚିବ ସୁଶ୍ରୀ ଲୀନା ନାୟାର, ଟ୍ରାଇଫେଡ଼ର ପରିଚାଳନା ନିର୍ଦ୍ଦେଶକ ଶ୍ରୀ ପ୍ରବୀର କୁଷା ଏବଂ ଅନ୍ୟ ବହୁ ବରିଷ୍ଠ ପଦାଧିକାରୀ ଉପସ୍ଥିତ ଥିଲେ ।

ବୀର୍ଦ୍ଧ ଏକ ପକ୍ଷବ୍ୟାପୀ ଆୟୋଜିତ ଏହିକାର୍ଯ୍ୟକ୍ରମରେ ଦେଶର 25 ରାଜ୍ୟର 750ରୁ ଉର୍ଦ୍ଧ୍ବ ଆଦିବାସୀ କଳାକାର, ଶିଳ୍ପୀ ଏବଂ ପ୍ରତିନିଧିମାନେ ଯୋଗ ଦେଇଛନ୍ତି । ରାଜଧାନୀର ଦିଲ୍ଲୀ ହାଟ, ଆଇଏନଏ, ଦିଲ୍ଲୀହାଟ, ଜନକପୁରୀ, ସେଣ୍ଟ୍ରାଲ ପାର୍କ, ରାଜୀବ ଚୌକ ଏବଂ ହସ୍ତକଳା ଭବନ, ବାବା ଖଡ଼କ ସିଂହ ମାର୍ଗ ଠାରେ ଏହି କାର୍ଯ୍ୟକ୍ରମର ଆୟୋଜନ କରାଯାଇଛି ।

ଉତ୍ସବରେ ଉଦ୍‌ବୋଧନ ଦେଇ ଉପରାଷ୍ଟ୍ରପତି ଶ୍ରୀ ନାଇଡୁ କହିଲେ ଯେ ସର୍ବ କା ବିକାଶ ନିମନ୍ତେ ଆଦିବାସୀମାନଙ୍କ ସର୍ବାଙ୍ଗୀନ କଲ୍ୟାଣ ଘଟାଯିବା ଜରୁରି । ଏଭଳି କାର୍ଯ୍ୟକ୍ରମ ମାଧ୍ୟମରେ ସମାଜର ମୁଖ୍ୟସ୍ରୋତରେ ଆଦିବାସୀ ସଂସ୍କୃତିକୁ ମିଶାଇବା ସହଜସାଧ୍ୟ ହୋଇପାରିବ । ପୁଣି ଆଦିବାସୀ କଳା ଓ ଶିଳ୍ପକୁ ଲୋକମାନଙ୍କ ନିକଟରେ ଆଡ଼ୁତ କରାଯାଇପାରିବ । ଆଦିବାସୀମାନଙ୍କ ବିକାଶ ସକାଶେ ଆମ ସମ୍ବିଧାନ ସରକାରଙ୍କ ଉପରେ ବିଶେଷ ଦାୟିତ୍ବ ନ୍ୟସ୍ତ କରିଛି । ସେମାନଙ୍କୁ ମୁଖ୍ୟସ୍ରୋତରେ ସାମିଲ କରାଯାଇପାରିଲେ ସେମାନଙ୍କ ବିକାଶ ସହଜସାଧ୍ୟ ହୋଇପାରିବ । ଆଦିବାସୀମାନେ ସରଳ ଜୀବନଯାପନ ସହ ସତ୍ୟ, ଅହିଂସା ଏବଂ ଜୀବନର ସରଳ ମୂଲ୍ୟବୋଧର ପ୍ରତୀକ ବୋଲି ଉପରାଷ୍ଟ୍ରପତି ମତ ପୋଷଣ କରିଥିଲେ । ଏଭଳି କାର୍ଯ୍ୟକ୍ରମର ଆୟୋଜନ କରିଥିବାରୁ ସେ ମନ୍ତ୍ରଣାଳୟକୁ ଅଭିନନ୍ଦନ ଜଣାଇଥିଲେ । କାର୍ଯ୍ୟକ୍ରମରେ ଉଦ୍‌ବୋଧନ ଦେଇ ବିଭାଗୀୟ ମନ୍ତ୍ରୀ ଶ୍ରୀ କୁଏଲ ଓରାମ କହିଲେ ଯେ ଆଦିବାସୀମାନଙ୍କ କଳା ସଂସ୍କୃତି ଓ ଶିଳ୍ପକୁ ଦେଶବାସୀଙ୍କ ନିକଟରେ ପହଞ୍ଚାଇବା ସକାଶେ ଏଭଳି ମହୋତ୍ସବ ଏକ ସୁବର୍ଣ୍ଣ ଅବସର । ଆଦିବାସୀମାନଙ୍କ ଦ୍ୱାରା ଉତ୍ପାଦିତ ଦ୍ରବ୍ୟର ବ୍ୟାପକ ବିପଣନ ସକାଶେ ପ୍ରାଞ୍ଚାଇଜଠାରୁ ଆରମ୍ଭ କରି ଫେଣ୍ଡସ୍ ଅଫ୍ ଟ୍ରାଇବସ୍ କାର୍ଡ୍ ପର୍ଯ୍ୟନ୍ତ ବିଭିନ୍ନ ବ୍ୟବସ୍ଥା କରାଯାଇଛି । ଟ୍ରାଇଫେଡ଼ ଏ ଦିଗରେ ବିଶେଷ କାର୍ଯ୍ୟପନ୍ଥା ଗ୍ରହଣ କରୁଛି । ଅନ୍ୟମାନଙ୍କ ମଧ୍ୟରେ ଏହି କାର୍ଯ୍ୟକ୍ରମରେ ମନ୍ତ୍ରୀ ଶ୍ରୀ ସୁଦର୍ଶନ ଭଗତ ଉଦ୍‌ବୋଧନ ଦେଇଥିଲେ ।

(Release ID: 1510112) Visitor Counter : 4

